
अल्मा फ्लोर एडाचा 


अल्मा फ्लोर एडा म्हणते, “मी आपल्या अधिकांश कहाण्या लिहण्याच्या आधी त्या 
लोकांना मोठ्या आवाजात सांगते. लोकांनी ऐकल्यावर आणि त्यांनी त्याची प्रशंसा 
केल्यावर मला माझ्या कहाण्या लिहण्यास प्रेरणा मिळते.” 


इतर लोकांच्या कहाण्या ऐकल्यावर त्या लेखनाचा पण प्रभाव पडला आहे. “सोन्याचा 
शिक्का” काही प्रमाणात त्या कहाणीवर आधारित आहे जी त्यांनी त्यांच्या आजोबांकडून 
ऐकली जेव्हा ती पंधरा वर्षाची होती. कहाणीत, एका श्रीमंत माणसाला व्यापार 
करण्यासाठी प्रवास करायचा की किंवा आपली मरणासन्न पत्नी बरोबर राहायचे यात 
निवड करायची होती. तो माणूस अल्मा फ्लोर एडाचे आजोबा होते - आणि त्यांनी 
आपल्या पत्नीच्या बरोबर राहण्याचा निर्णय घेतला ज्याची त्यांना अजिबात खंत वाटत 
वाटत नव्हती. “पैशाला कधीही आपल्या जीवनावर हॅवी होऊ द्यायचे नाही,” आजोबांनी 
एडाला सांगितले. 


अल्मा फ्लोर एडा क्‍्यूबामध्ये मोठी झाली आणि आता कॅलिफोर्नियामध्ये राहते 
आहे, जिथे ती सॅन फ्रांसिस्को विश्वविद्याल्रयमध्ये बहु-सांस्कृतिक विषयाची प्रोफेसर 
आहे. तिने मेक्सिको, पेरू, अर्जेटीना आणि स्पेनमध्ये मुलांसाठी अनेक पुस्तके लिहिली. 


अल्मा फ्लोर एडा 


चित्र: नील वाल्डमैन, मराठी: अश्‍विनी बर्वे 

जुआन अनेक वर्षांपासून चोर होता. 


तो रात्री चोरी करत असे त्यामुळे त्याची त्वचा पिवळी आणि आजारी झाली 
होती. कारण त्याला इतर वेळी इकडेतिकडे लपून बसावे लागे. म्हणून त्याचे शरीर 
वाकले आणि ताठ झाले होते. आणि कारण त्याच्या जवळ, त्याला हसण्यासाठी कोणी 
मित्र किंवा नातेवाईक नव्हते, म्हणून त्याच्या चेहऱ्यावर नेहमी राग असे. 


एका रात्री, झाडांच्या मध्ये दिसणाऱ्या प्रकाशाकडे आकर्षित होऊन जुआन एका 
झोपडीच्या जवळ गेला. तो दबक्या पावलाने दरवाज्या पर्यंत पोहचला आणि फटीतून 
त्याने एका म्हाताऱ्या बाईला एका साध्या लाकडी पत्नंगावर बसलेले पाहिले. 


त्याच्या हातात ते काय चमकत आहे? जुआनला आश्‍चर्य वाटले. त्याचा 
त्याच्या डोळ्यांवर विश्वास बसला नाही. ते एक सोन्याचे नाणे होते. तेव्हा त्या 
महित्रेला स्वतःशी बोलतांना त्याने ऐकत्रे, “मी जगातत्री सगळ्यात श्रीमंत व्यक्‍ती 
आहे.” 


जुआनने त्वरित निर्णय घेतला की त्या महिलेचे सारे सोने त्याचे व्हायला 
पाहिजे. जुआनने विचार केला त्याचे काम तेव्हाच सोप्पे होईल जेव्हा महिला 
झोपडीतून निघून जाईल. म्हणून जुआन झाडीत लपला आणि म्हणून त्याने आपला 
अंगरखा झाडाच्या मागे ओढून घेतला. मग तो झोपडीत प्रवेश करण्यासाठी योग्य 
वेळ येण्याची वाट पाहू लागला. 


जुआन आधी झोपेत होता जेव्हा त्याने त्या झोपडीच्या दरवाज्यावर दिलेली थाप 
ऐकली. काही मिनिटानंतर त्याने काळा कपडा गुंडाळलेली एक महिला दोन 
पुरुषांबरोबर झोपडीतून बाहेर जातांना बघितली. 


हीच संधी आहे! जुआनने विचार केला. मग त्याने जोर लावून एक खिडकी 
उघडली आणि खात्री झोपडीच्या आत त्याने उडी घेतली. 

तो मोठ्या उत्सुकतेने चारी बाजूला सोने शोधू लागला. त्याने अंथरुणाच्या 
खाली बघितले. सोने तिथे नव्हतेच. त्याने कपाट बघितले. तिथे सोने नव्हते. 
ते कुठे असू शकते? निराशेने आणि रागाने जुआनने छप्पराला आधार देणारे 
बांबू तोडले. 


शेवटी त्याला हार पत्करावी लागली. झोपडीत सोने नव्हते. 


त्याने विचार केला, आता मी एवढेच करू शकतो ते म्हणजे त्या म्हाताऱ्या 
स्त्रीला शोधतो आणि तिला विचारतो सोने कुठे लपवले आहे. 


म्हणून तो रस्त्याने जाऊ लागला ज्या रस्त्याने ती स्त्री आणि तिचे दोन 
साथीदार गेले होते. 


ज्यावेळी जुआन नदीवर पोहचला त्यावेळी दिवसाचा उजेड होता. गाव पूर्ण 
वैराण होते पण तिथे नदीच्या किनारी दोन झोपड्या होत्या. तिथेच जवळ एक 
माणूस आणि त्याचा मुलगा खूप मेहनत करून बटाटे शेतातून काढत होते. 


जुआनला एखाद्या माणसाशी बोलून खूप काळ लोटला होता.तरीही त्या 
महिलेला शोधण्याची त्याची इच्छा एवढी प्रबळ होती की तो शेतकऱ्याकडे गेला 
आणि त्याने आपल्या कर्कश आवाजात विचारले, “तुम्ही काळ्या रंगाचे कपडे 
घातलेली, छोटी, भुऱ्या रंगाचे केस असणारी स्त्री बघितली का?” 


"अच्छा, तुम्ही डोना जोसेफाला शोधत आहात का,” तरुण मुलाने विचारले. 
“हो आम्ही त्यांना बघितले. आम्ही आज सकाळी त्यांना घ्यायला गेलो होतो, 
कारण माझ्या आजोबांना एक वाईट आजार झाला होता.” 


“ती महिल्लरा आता कुठे आहे?” जुआनने विचारले. 

वडिलांनी हसत म्हटले, “ती तर आधीच निघून गेली आहे. नदीच्या 
पलीकडचे काही लोक तिच्या शोधात आले होते कारण त्यांच्या कुटुंबातले 
कोणीतरी खूप आजारी आहे.” 


“मी नदीच्या पत्नीकडे कसे जाऊ शकतो?” जुआनने उत्सुकतेने विचारले. 

मुलाने उत्तर दिले, "केवळ नावेने." 

चोर म्हणाला, "धन्यवाद." पण तो तिथे जाण्यासाठी अधीर होता. म्हणून 
जुआनने सुद्धा एक कुदळ घेतली आणि शेतकऱ्याला मदत करू लागला. 
जेवढ्या लवकर आपण संपवू, तितक्‍या लवकर आपण नदी पार करू, असा 
त्याने विचार केला. आणि तेवढ्या लवकर मी माझे सोने ताब्यात घेऊ शकेल. 

जेव्हा शेवटी त्याने आपली कुदळ खाली ठेवली तेव्हा संध्याकाळ झाली 
होती. माती सगळी उकरून झाली होती, टोपल्या बटाट्यांनी भरल्या होत्या. 


“तुम्ही मला नावेतून नदीच्या पत्नीकडे नेऊ शकाल का?” जुआनने 
उत्सुकतेने वडिलांना विचारले. 


"ज़रूर," माणूस म्हणाला. “पण आधी जेवून घेऊ या.” 


जुआन घ्ररी केलेला स्वयंपाक आणि त्याची चव आणि दुसऱ्याबरोबर 
जेवण करतांना मिळणारा आनंद जवळजवळ विसरला होता. जेव्हा त्याने 
भाजलेल्या ब्रेडचा तुकडा, रस्सा बरोबर खाल्ला. तेव्हा भूतकाळातील जेवणाच्या 
अनेक आठवणी त्याच्या मनात जाग्या झाल्या. 

चंद्राच्या प्रकाशात वडील आणि मुलगा जुआनला आपल्या नावेने नदीच्या पार घेऊन 
गेले. 


"डोना जोसेफा खूपच अद्भुत वैद्य आहे!“ मुलाने जुआनला सांगितले. “आजोबांची 
तब्येत बरी करण्यासाठी तिने आपल्या विशेष चहाचा फक्‍त एक त्यांना पाजला.” 


हो, आणि एवढेच नाही,” त्याच्या वडिलांनी पुढे सांगितले, “ती त्यांच्यासाठी एक 
सोन्याचे नाणे सुद्धा घेऊन आली होती.” 


जुआन शांत राहिला. डोना जोसेफासाठी लोकांना मदत करणे हा फक्त एक व्यवसाय 
होता. पण लोकांना ती सोन्याची नाणी कशी वाटू शकत होती? 


जेव्हा तिघेही शेवटी नदीच्या दुसऱ्या किनाऱ्यावर गेले, त्यांनी एका तरुणाला तिच्या 
झोपडीच्या बाहेर बसलेले बघितले. 


“हा माणूस डोना जोसेफ़ाचा शोध घेत आहे,” वडिलांनी जुआनकडे हात दाखवत 
तरुणाला म्हटले. 


"अरे, ती तर थोड्या वेळापूर्वीच इथून निघून गेली,” तरुण म्हणाला. 
“कुठे?" जुआनने तणावात विचारले. 


“डोंगराच्या दुसऱ्या बाजूला,” तरुणाने रात्रीच्या आकाशात डोंगराच्या अस्पष्ट रेषांकडे 
बघत म्हटले. 


“ती तिकडे कसे गेली?" जुआनने आपल्नी अधीरता लपवण्याचा प्रयत्न करत विचारले. 


“घोड्यावरून,” तरुणाने उत्तर दिले. “काही लोक तिला घेऊन जाण्यासाठी घोड्यावर 
स्वार होऊन आले होते. कारण तिथे कोणाचा तरी पाय तुटला होता.” 


"ठीक आहे, मग मलाही एका घोड्याची गरज आहे,” जुआनने त्वरित म्हटले. 

“उद्या,” तरुणाने धीराने उत्तर दिले. “मी तुम्हांला उद्या तिथे घेऊन जाऊ 
शकेल. नाहीतर त्यानंतरच्या दिवशी कारण त्याआधी मला मक्‍याची कापणी पूर्ण 
करायची आहे. 


म्हणून, जुआनने दुसरा दिवस शेतात घालवला.सूर्योदयापासून ते सूर्यास्तापर्यंत 
मेहनत करून घामाघूम झाला. 


पण तरीही त्याने काढलेल्या मक्याचा प्रत्येक कणिस त्याला आपल्या 
खजिन्याकडे नेत आहे असे वाटत होते. आणि नंतर त्या संध्याकाळी जेव्हा त्याने 
मका सोलण्यास मदत केली ज्यामुळे रात्रीच्या जेवणात ते उकळू शकेल. तेव्हा 
मक्‍याचे पिवळे दाणे त्याला सोन्याच्या नाण्यासारखे चमकत आहेत असे वाटले. 


जेवतांना जुआनने डोना जोसेफाचा विचार केला. त्याने विचार केला ती महिला 
स्वतःला जगातली सगळ्यात श्रीमंत व्यक्‍ती मानते, ती अनेक मैल दूर असणाऱ्या 
प्रत्येक आजारी माणसावर इलाज करण्यासाठी आपला वेळ वाया घालवेल का? 


दुसऱ्या दिवशी पहाट होत नाही तोच दोघे निघाले. जुआनच्या लक्षात आले 
नाही की त्याने शेवटी कधी सूर्योदयाची सुंदरता बघितली होती? तो त्या पहाडांना 
बघून वेगळ्याच प्रकारे आकर्षित झाला, ज्यांना सूर्याची सकाळची किरणे उजळून 
टाकत होती. 


जसे ते तळावर पोहचले,तो तरुण म्हणाला, “मला आश्चर्य वाटत नाही की 
तुम्ही डोना जोसेफाचा एवढा शोध घेत आहे याचे. या पूर्ण ग्रामीण भागात त्याची 
खूप गरज आहे. मी त्यांना घ्यायला गेलो होतो कारण माझ्या बायकोला खूप ताप 
होता. काही वेळातच डोना जोसेफ़ाने तिला औषध देऊन बरे केले. आणि यापेक्षा 
भारी म्हणजे ती माझ्या पत्नीसाठी एक सोन्याचे नाणे सुद्धा घेऊन आली.” 


जुआन मनातल्या मनात दुःखी झाला. जरा विचार करा कोणी व्यक्‍ती आपले 
सोने एवढे सहज कसे वाटू शकतो. जुआनने विचार केला की डोना जोसेफ़ा ज़रूर 
एक विचित्र महिला असेल. ती केवळ एकच नाही तर एकानंतर एक सगळ्या 
लोकांना मदत करण्यासाठी तयार होती. उलट असं करण्यासाठी तिला दूर दूरच्या 
ग्रामीण भागात भटकण्याचा काही त्रास वाटत नव्हता. 


"ठीक आहे, दोस्ता” तरुणाने शेवटी म्हटले, “हिच ती जागा जिथे मी तुम्हांला 
सोडू शकतो,पण तुम्हांला जास्त लांब चालावे लागणार नाही. ते घर घर बघा, ते 
दिसतंय ना? ते त्या माणसाचे घर आहे ज्याचा पाय तुटला होता.” 


तरुणाने निरोप घेण्यासाठी आपला हात पुढे केला. जुआन एक क्षणभर 
त्याच्याकडे बघत राहिला. खूप कालापासून चोराने कोणाशी हात मिळवला नव्हता. 
हळूहळू त्याने आपल्या खिशातून हात काढला. जेव्हा त्याने आपल्या सहकाऱ्याचा 
हात घट्ट पकडला तेव्हा जुआनला अचानक सूर्याच्या किरणांसारखी ऊब त्यात 
जाणवली. 


तरूणाला धन्यवाद दिल्यावर जुआन त्वरित रस्त्यावरून खाली उतरून पळू 
लागला. तो अजूनही डोना जोसेफ़ला पकडण्यासाठी उत्सुक होता. जेव्हा तो त्या 
घराजवळ पोहचला तेव्हा तिथे एक महिला आणि एक मुलगा गाडीतून उतरत 
होते. 

“तुम्ही डोना जोसेफ़ला बघितले आहे का?” जुआनने विचारले. 

महिलेने म्हटले, “आम्ही आत्ताच त्यांना डॉन टीओडोसियोकडे सोडून आलो 
आहोत. डॉनची पत्नी खूप आजारी आहे." 


“मी तिथे कसे पोहचू शकतो?" जुआनने त्यांना मध्येच टोकले. “मला त्यांना 
भेटायचं आहे.” 


विडळन डे :.......! 1:12 > >”... 


“चालत जाण्यासाठी ती जागा खूप दूर आहे,” महिलेने स्नेहपूर्वक म्हटले. “ 
जर तुम्हांला चालणार असेल तर उद्या मी तुम्हांला तिथे घेऊन जाईन. पण 
त्याआधी मला डांगर आणि सोयाबीनच्या शेंगा एकत्र कराव्या लागतील.” 


जुआनने परत अजून एक दिवस शेतात घालवला. उन्हात काम केल्यामुळे 
जुआनने बघितले की त्याची त्वचा काळी पडू लागली होती. आणि त्याला डांगर 
काढण्यासाठी खाल्ली वाकावे लागत होते. आता त्याला जाणवत होते की त्याचे 
शरीर लवचिक झाले आहे. त्याबरोबरच त्याची पाठ सुद्धा सरळ होऊ लागली 
होती. 


नंतर जेव्हा छोटी मुलगी पडलेल्या झाडांखाली दबलेल्या सशाचा परिवार 
बघण्यासाठी त्याचा हात पकडून घेऊन गेली, तेव्हा जुआनच्या चेहऱ्यावर स्मित 
आले. जुआन हसून अनेक काळ लोटला होता. 


तरीही त्याच्या डोक्यात परत परत सोन्याच्या नाण्याचा विचार येत होता. 


दुसऱ्या दिवशी, जुआन आणि महिलेला घेऊन जाणारी गाडी, कॉफीच्या 
शेतांनी सजलेल्या रस्त्यावरून पुढे गेली. 


महिलेने म्हटले, “मला माहीत नाही की आम्ही डोना जोसेफा शिवाय काय 
केले असते. मी माझ्या मुलीला आमच्या शेजारच्या घरी पाठवले, तेव्हा त्यांनी 
आपल्या घोड्यावर डोना जोसेफाला घेऊन आले. त्यांनी माझ्या पतीचा पाय 
बसवला आणि मला वेदना कमी करण्यासाठी विशेष चहा कसा करायचा हे 
शिकवले.” 


काहीच उत्तर न आल्यामुळे महिला पुढे म्हणाली. “आणि एवढेच पुरेसे 
नव्हते, डोना जोसेफा माझ्या पतीसाठी एक सोन्याचे नाणे घेऊन आली होती. 
तुम्ही याची कल्पना करू शकता का?” 


जुआन फक्त एक श्‍वास सोडू शकला. यात काहीच शंका नव्हती, त्याने विचार 
केला की डोना जोसेफ़ा नक्कीच एक विशेष आणि प्रामाणिक व्यक्‍ती असेल. पण 
जुआनला हे समजत नव्हते की तो यामुळे खुश आहे की डोना जोसेफाच्या जवळ 
एवढे सोने होते की ते दानशूरपणे सगळ्यांना वाटत होती, की तो यामुळे नाराज | 
आहे की तिने एवढे सोने लुटले. अरी झि... 


तोपर्यंत ते डॉन टीओडोसियोच्या घरी पोहचले, तोपर्यंत डोना जोसेफा तिथून रही ॥ | 
निघून गेली होती. पण तिथेही अशीच काही कामे होती जी करणे गरजेचे होते. र्ड 


जुआन कॉफीच्या पिकाची कापणी करण्यासाठी थांबला. जसे त्याने लाल शेंगा 
तोडल्या,तो थोड्या थोड्या वेळाने पहाडाच्या किनाऱ्यावर टप्या टप्याने लावलेली 
झाडे बघत राहिला. ती किती शांत जागा होती. त्याने विचार केला. 


(7२०9५. 
दुसऱ्या दिवशी सकाळी, जुआन पहाट होताच उठला. पहाटेच्या कोवळ्या उन्हात | १ 
न्हाऊन निघालेल्या पहाडाकडे बघून त्याच्या चेहऱ्यावर हसू आले. जेव्हा डॉन । 13 कू 
टीओडोसियोने त्याला घोड्यावर येण्यास सांगितले तेव्हा जुआनला निरोप घेणे हि 1. .. 
कठीण झाले. | 
"डोना जोसेफा किती चांगली महिला आहे”! डॉन टीओडोसियो म्हटला. जेव्हा 
ते दोघे पहाडाच्या खाल्ली उसाच्या शेतातून जात होते. “जसे त्यांनी माझ्या 
पत्नीच्या आजाराबद्दल ऐकले, ती लगेच आपत्ली जडीबुटी घेऊन आली आणि जसे 
एवढेच पुरेसे नव्हते ती माझ्या पत्नीसाठी सोन्याचे एक नाणे सुद्धा घेऊन आली. 


अति उष्णता, जी नेहमी वादळ आल्याचे संकेत देते, जुआनने फक्त श्वास 
सोडला आणि आपल्या भुवया पुसल्या. मग ते दोघे काही तास मोन धरून प्रवास 
करत राहिले. 

मग जुआनच्या लक्षात आले की तो आपल्या परिचित क्षेत्रात परत आला 
आहे, कारण आता तो त्या सस्त्यावरून जात होता ज्यावरून त्याने मागच्याच 
आठवड्यात प्रवास केला होता. खरेतर आता त्याला तो प्रवास खूप लांबचा वाटत 
होता. मग जुआनने, डॉन टीओडोसियोच्या घोड्यावरून उडी मारली आणि पायी 
धावू लागला. 


यावेळी सोने त्याच्या हातातून निसटणार नव्हते. पण त्याला लवकर पुढे जाणे 
भाग होते, कारण वादळ सुरु होण्यापूर्वी त्याला आश्रय घेणे गरजेचे होते. 


धापा टाकत शेवटी जुआन डोना जोसेफाच्या झोपड़ीपर्यंत पोहचला. ती 
आपल्या दरवाज्याच्या जवळ उभी होती आणि तुटलेल्या घराचे निरीक्षण करत 
हळूहळू आपली मान हलवत होती. 


"तर शेवटी तुमची भेट झालीच!” जुआन मोठ्या आवाजात म्हणाला. त्याने 
त्या म्हातारीला आश्चर्यचकित केले. मग जुआनने विचारले, “ते सोने कुठे आहे?” 


“सोन्याचे नाणे?” डोना जोसेफाने आश्चर्यचकित होत आणि जुआनकडे 9 यी; 
लक्षपूर्वक बघत विचारले. “तू इथे सोन्याच्या नाण्यासाठी आला आहेस का? मी ते ! €४४////: 
नाणे एखाद्या व्यक्‍तीला देण्याचा खूप प्रयत्न केला ज्याला त्याची खूप गरज र! 
आहे,” डोना जोसेफाने म्हटले. “मी प्रथम ते सोन्याचे नाणे एका म्हाताऱ्या | 
माणसाला दिले जो तेव्हा एका खूप मोठ्या आजारातून उठत होता. मग एका | 
महिलेला दिले, जिला खूप ताप होता. मग एका पाय तुटलेल्या माणसाला. आणि । 
शेवटी डॉन टीओडोसियोच्या पत्नीला. पण त्यांच्यातल्या कोणीही त्या सोन्याच्या 
नाण्याचा स्वीकार केला नाही. त्या सगळ्यांनी सांगितले, “हे तुमच्या जवळच ठेवा 
आणि अशा व्यक्‍तीला द्या जिला आमच्या पेक्षा जास्त गरज आहे.” 


जुआन एक शब्दही बोलला नाही. 


डोना जोसेफाने म्हटले, “कदाचित तुला याची जास्त गरज आहे.” 


मग आजीने आपल्या खिशातून नाणे काढले आणि ते जुआनला दिले. जुआन 
अवाक होऊन नाण्याकडे बघत राहिला. 


त्याचवेळी एक तरुण मुलगी दिसली. पळतांना तिची लांब वेणी उडत होती. 
“कृपया लवकर चला डोना जोसेफा!" ती धापा टाकत म्हणाली. “माझी आई अगदी 
एकटी आहे, आणि नवीन बाळ जन्माला येणार आहे.” 


“नक्कीच , प्रिय," डोना जोसेफ़ाने उत्तर दिले. पण जसे तिने आकाशाकडे बघितले, 
त्यांना काळ्या भितीदायक ढगांशिवाय काहीच दिसले नाही. वादळ बस येणारच होते. 
डोना जोसेफ़ाने एक दीर्घ श्‍वास सोडला. 


“पण आता मी कशी जाऊ शकते? जरा माझे घर तर बघ! माहीत नाही छत 
कसे तुटले आहे. आणि हे वादळ माझे घर पूर्ण उध्वस्त करेल.” 


हे म्हणतांना त्यांच्या आवाजात एक उदासी होती. 


जुआनने मुलीचे घाबरलेले डोळे, डोना जोसेफाचा उदास, व्यथित चेहरा आणि 
तुटलेल्या झोपडीकडे बघितले. 


“तुम्ही जा, डोना जोसेफा," जुआन म्हणाला. “तुम्ही तुमच्या घराची काळजी करू 
नका. मी तुमचे छत परत नीट करून देतो आणि त्याला एकदम नवीन करतो.” 
डोना जोसेफ़ाने कृतज्ञतापूर्वक मान हलवली. आपला कोट खाद्यावर टाकला 


आणि मग त्यांनी मुलीचा हात पकडला. जशी ती जाण्यासाठी वळली, जुआनने 
आपला हात पुढे केला. 


“हे ठेवा.” त्याने आजीला नाणे देत म्हटले, “मला खात्री आहे नवजात बाळाला 
याची माझ्यापेक्षा जास्त गरज असेल.” 


